



Dərman vasitəsinin istifadəsi üzrə təlimat (xəstələr üçün)

YEMİŞAN TİNKURASI TINCTURA CRATAEGI

Tərkibi

Təsireddi maddə: 1 flakonda 25 ml yemişan meyvələrinin (Crataegi fructus) (1:10) (ekstragent 70%-li etanol) tinkturası vardır.

Köməkçi maddələr: ekstragentdən başqa maddə yoxdur.

Təsviri

Qırmızımtıl-qəhvəyi rəngli mayedir. Saxlanma prosesində çöküntünün yaranması mümkün kündür.

Farmakoterapevtik qrupu

Kardiologiyada istifadə edilən vasitələr.

ATC kodu: C01EB04.

Farmakoloji xüsusiyyətləri

Farmakodinamikası

Yemişan meyvələrinin tərkibində olan bioloji aktiv maddələr (flavonoidlər, xolin, asetilxolin, aşırı maddələri, fitosterinlər, triterpen turşuları) koronar damarlarda və baş beyin damarlarında qan dövranını gücləndirir, miokardin ürək qlikozidlərinə qarşı həssaslığını artırır və onun oyanıqlığını azaldır ki, bu da, ürək əzələsinin yığılmasının güclənməsinə səbəb olur.

Farmakokinetikası

Preparat daxilə qəbul zamanı yaxşı sorulur. Effekt 30 dəqiqədən - 1 saatdan sonra baş verir.

İstifadəsinə göstərişlər

Ürək-damar sisteminin fəaliyyətinin funksional pozulmaları (neyrosikrulyator distoniya), eləcə də, ürək ritminin pozulmasının (səyrici aritmiya, paroksizmal taxikardiya) yüngül formalarında köməkçi dərman vasitəsi kimi təyin edilir.

Əks göstərişlər

Preparatın istənilən komponentinə qarşı yüksək həssaslıq. Təzahürlü arterial hipotensiya və bradikardiya.

Xüsusi göstərişlər və ehtiyat tədbirləri

Qida komponentləri ilə qarşılıqlı təsirin qarşısını almaq məqsədilə, preparati yemək zamanı qəbul etmək olmaz.

Digər dərman vasitələri ilə qarşılıqlı təsiri

Preparat, ürək qlikozidlərinin, yuxugətiricilərin, sedativlərin, hipotenziv vasitələrin təsirini gücləndirə bilər. Mənfi komplekslərin yaranması ilə əlaqədar olaraq, alkaloid duzları ilə eyni vaxtda istifadəsi məsləhət görülmür. Preparati sizaprid ilə eyni vaxtda istifadə etmək olmaz.

Hamiləlik və laktasiya dövründə istifadəsi

Preparatın tərkibinə etanol daxil olduğu üçün tinkturani hamilə qadınlarda və laktasiya dövründə istifadə etmək məsləhət görülmür.

Pediatriyada istifadəsi

Preparatın tərkibinə etanol olduğu üçün 12 yaşa qədər uşaqlarda istifadə etmək məsləhət görülmür.

Nəqliyyat vasitələrini və digər potensial təhlükəli mexanizmləri idarəetmə qabiliyyətinə təsiri

Nəqliyyat vasitələrini və digər potensial təhlükəli mexanizmləri idarə etməkdən çəkinmək lazımdır.

İstifadə qaydası və dozası

Yeməkdən əvvəl daxilə qəbul edilir.

Tinktura böyüklərə 20 damçı, 12 yaşdan yuxarı uşaqlara hər yaşa 1 damçı hesabı ilə gündə 3 dəfə stabil müalicəvi effekt alınana qədər təyin edilir (arterial təzyiqin normallaşması, ürəkdöyünmənin azalması).

Əlavə təsirləri

Nadir hallarda yuxululuq, ürək təzyiqinin əhəmiyyətli dərəcədə ləngiməsi, allergik reaksiyalar (o cümlədən, hiperemiya, səpgi, qaşınma, dərinin ödemi) müşahidə edilir.

Doza həddinin aşılması

Doza həddinin əhəmiyyətli dərəcədə pozulması zamanı yuxululuğun, bradikardiyadan, arterial təzyiqin enməsinin yaranması mümkün ki, bunlar da, preparatın qəbulunun dayandırılmasını və simptomatik terapiyanın aparılmasını tələb edir.

Buraxılış forması

25 ml məhlul, damcıladicısı olan flakonda. 1 flakon içlik vərəqə ilə birlikdə karton qutuya qablaşdırılır.

Saxlanma şəraiti

25°C-dən yüksək olmayan temperaturda, işıqdan qorunan və uşaqların əli çatmayan yerdə saxlamaq lazımdır.

Yararlılıq müddəti

4 il.

Yararlılıq müddəti bitdikdən sonra istifadə etmək olmaz.

Aptekdən buraxılma şərti

Reseptsiz buraxılır.

İstehsalçı/Ərizəçi

“Ternofarm” MMC, Ukrayna

Ünvan

Ukrayna, Ternopol ş., Fabriçnaya k., 4.